



Press Release

PR 1171

15.06.2011

**DISKORS MILL-ONOR. JOE CASSAR, MINISTRU GHAS-SAHHA, L-ANZJANI U KURA
FIL-KOMUNITÀ, WAQT RIĊEVIMENT TA' RIKONOXXIMENT FIL-JUM DINJI
DEDIKAT LID-DONATURI TAD-DEMM - G'MANĠA - IT-TLIETA 14 TA' ĠUNJU 2011**

Merħba lill-E.T il-President George Abela u grazzi li aċċetta l-istedina, fil-Jum Dinji dedikat lid-donaturi tad-demmm li jiġi ċċelbrat kull 14 ta' Ġunju madwar id-dinja kollha.

Id-domanda għad-demmm hi kbira, partikolarment min-nies morda b'mard kroniku u mard li jista' jkun terminali bħall-kanċer li sfortunatament jolqot numru sostanzjali ta' tfal.

It-trasfuzzjoni tad-demmm f'dawn il-pazjenti hi parti integrali għall-possibbiltà tal-fejqaq tagħhom.

It-trasfuzzjoni tad-demmm hi essenzjali ukoll għal operazzjonijiet, kif ukoll biex tkopri l-bżonn li jinholq meta jsir xi incident gravi fuq il-post tax-xogħol jew fit-toroq tagħna

Biex jinghata eżempju lill-haddiema, partikolarment lill-haddiema tas-settur pubbliku s-seġretarjat tal-Ministeru tiegħi fl-20 ta' April organizza gurnata għoti tad-demmm fejn ħajjar u ġab l-impjegati minn ministeri oħra jagħtu d-demmm.

Din l-attività kienet suċċess u l-Ministeru tiegħi qed iħares 'il quddiem biex jibqa' jorganizza din l-attività kull sena.

Hemm ukoll il-pjan li din l-attività tirrepeti ruhha fiċ-Ċentru tal-Għoti tad-Demmm t'Għawdex għall-impjegati tal-Ministeru għal Għawdex.

L-għoti tad-demmm isir mingħajr hlas, u xi ftit jew wisq igib miegħu sagraffiċċju u impenn – illum xieraq li nuri l-apprezzament tiegħi u tal-poplu kollu għal din il-ġenerożità fejjieda.

Illum nixtieq inħabbar li bħala ġest zġħir lid-donaturi li ser jagħtu d-demmm fil-futur, min irid se jibda jinghata l-vaċċin tal-influenza staġjonali b'xejn fl-istaġun.